



# GĦAQDA HĦIEB IL-KAPPELLI MALTIN

PO Box 17, Qormi QRM 1000, Malta  
e-mail: [kappellimaltihbieb@gmail.com](mailto:kappellimaltihbieb@gmail.com)  
Facebook: [Hbieb il-Kappelli Maltin](https://www.facebook.com/Hbieb-il-Kappelli-Maltin)

## Kumitat 2020

### President

Adrian Schinas

### Vici-President

Valent Xuereb

### Segretarju

Nardu Agius

### Asst. Segretarju u PRO

Norbert Gingell

### Teżorier

Godfrey Mangion

### Assistent Teżorier

Angele Xuereb

Jannar 2020

Ħarga Nru 9

## EDITORJAL

Għeżież Membri u Hbieb,

Għadha kif hallietna s-sena 2020 – sena li mhux se ninsew malajr għat-taqlib li gabet magħha fid-dinja kollha minħabba l-virus Covid-19.

Ġarrabnih wkoll f'pajjizna. Min kien jgħidlek li saħansitra l-knejjes kienu ser jingħalqu għall-funzjonijiet kollha inkluż il-quddies!

Id-djocisajiet ta' Malta u Għawdex ħadu ħsieb li jipprovdu quddies kuljum fuq il-mezzi tax-xandir. F'Malta l-isqfijiet personali impenjaw ruħhom li kuljum iqaddsu quddies li xxandar fuq l-istazzjon nazzjonali tat-televizjoni.

Dan l-aħħar l-Arcisqof Charles Scicluna beda jqaddes il-quddies ta' nhar ta' Hadd minn għadd ta' kappelli li għandna f'Malta: dik tal-Kuncizzjoni fir-Rabat, ta' Santa Marija Madalena f'Had Dingli, tal-Providenza fis-Siggiewi, tal-Ħlas f'Hal Qormi u saħansitra mill-knisja rinovata ta' Sant'Antnin ta' Padova li tinsab f'Manoel Island.

Kienet inizjattiva sabiha. L-Arcisqof, minbarra li baqa' l-quddies, qed jagħti opportunità lil ħafna Maltin sabiex ikunu jistgħu jgawdu s-sbuħija ta' dawn il-kappelli. Hi opportunità wkoll sabiex napprezzaw kemm hawn nies dedikati sabiex iżommu dawn il-kappelli fi stat tajjeb ħafna.

Nixxenqu għal dak iż-żmien, li nittamaw li ma jkunx il-bogħod, li aħna bħala għaqda nkunu nistgħu nergħu nibdew iżurhom.

Nieħu din l-opportunità biex nawgurallikom, membri, u lil kull minn se jaqra dan il-fuljett, SENA TAJBA MIMLIJA RISQ, HENA U SAĦĦA.

*N. Gingell*  
Għal Kumitat

## KAPPELLI MAGĦLUQA GĦAL PUBBLIKU

Filwaqt li nieħdu ġost li l-Arcisqof, kif ingħad hawn fuq fl-Editorjal, qed iqaddes minn kappelli differenti wieħed jinnonta li hawn ukoll numru ta' kappelli li jinsabu mitluqin. Uħud huma propjetà privata u filwaqt li tiltaqa' ma' sidien li jippermettu li dawn il-kappelli jżurhom, il-pubbliku issib oħrajn li ma jippermettu lil ħadd iżurhom. Dan għaddejna minnu aħna wkoll bħala Għaqda.

Nieħdu pjaċir ninnutaw li d-Direttorat ta' Restawrazzjoni għaddej – u hemm il-ħsieb li jkompli – b'restawr ta' għadd ta' kappelli minn barra. Hemm ħtieġa wkoll ta' restawr minn ġewwa ta' xi kappelli, imma aktar minn hekk, wara li jsir ir-restawr dawn il-kappelli jibqgħu jiġu ikkurati.

Fil-paġni li ġejjin, se ngħatukom f'it informazzjoni ta' kappelli li jinsabu mitluqin, oħrajn li jinsabu f'art privata, u oħrajn li jew se jsir restawrazzjoni jew diġa beda x-xogħol, għalkemm bil-mod.

Fil-ħarġiet li ġejjin ta' dan il-fuljett elettroniku, nagħtukom dettalji ta' kappelli oħra simili

## MEWT TA' ANTHONY BONELLO

Ninsabu mnikkta bl-

-aħbar tal-mewt ta'

Anthony Bonello,

ex-President u

Membri tal-

Għaqda, sa mit-

twaqqif tagħha, li

grat fil-15 ta'

Diċembru 2020.

Nagħtu l-

kondoljanzi lil

martu u lil familja

tiegħu.

Grazzi Tony.

## KAPPELLA TA' SAN PIETRU TA' VERONA, MARSAXLOKK



Hekk kif tasal Marsaxlokk ma' l-ewwel roundabout, wiehed ma' jistax ma' jinnotax kappella fuq il-lemin, dik iddedikata lil **San Pietru ta' Verona**. Hasra li donnu ma' jsirx użu minnha hekk kif wiehed jara li kollox hu mbarrat.

*Ritratti: N Gingell*



## KAPPELLA TA' SAN ĠWANN TAL-ĦEREB, WARDIJA



F'passiġġata fil-Wardija, titpaxxa bil-veduta li wiehed jara, tista' tiltaqa' ma' din il-kappella wara ħitan għoljin ta' bini privat.

Din hija ddedikata lil **San Ġwann tal-Ħereb**.

*Ritratti: N Gingell*



## KAPPELLA TAL-IMMAKULATA KUNĊIZZJONI, RABAT, magħrufa bħala Ta' Settefika



Fit-triq Santu Wistin, li mill-knisja ta' San Mark (tal-Agostinjani) tiehdok għal dik ta' San Ġużepp (tal-Franġiskani), fil-kantuniera ma' Triq Zondadari, wiehed jilmaħ kappella żghira ħafna, dik li kienet iddedikata lill-**Immakulata Kunċizzjoni**, magħrufa bħala ta' Settefika.

Skond avviż tal-PA imwaħhal mall-faċċata f'Novembru 2016, saret talba lill-Awtorità tal-Ippjanar mid-ditta *Architecture 360* għan-nom ta' ċertu Pierre Cutajar, sabiex isir restawr tal-kappella. Għalkemm il-PA ħarġet l-approvazzjoni, sal-lum għadu ma' sar xejn.

*Ritratti: N Gingell*

IL-KAPPELLA TAL-KUNĊIZZJONI, F' WIED QANNOTTA, LIMITI TAL-WARDIJA


Hekk kif wieħed jaqbad il-bidu ta' Wied Qannotta minn ħdejn is-supermarket Scotts ta' Burmarrad, malajr jinduna bl-isbuħija tal-pajsaġġ f'gurnata xemxija. Wara ftit tax-xita, il-wied ikun iħaddar, bl-għelieqi maħduma mill-bidwi.

Wara mixja ta' madwar 20 minuta, wieħed jilmaħ fil-bogħod tperreċ fuq






daqsxajn ta' għolja kappella qalb is-siġar li hija ddedikata lil Marija Kuncizzjoni.

Imma l-ferħ li wieħed ikun ħa malajr jinbidel f'dieqa hekk kif jersaq viċin u jittawwal u jidhol fil-kappella. Telqa



šħiħa, hekk kif juru u jixhdu r-ritratti li qed nipproduċi. Ma naħsibx li għandi għalfejn nikkumenta aktar.

Ritratti: N Gingell



**KAPPELLA TA' SAN PIETRU, FIT-TORRI TA' BETTINA, F'XROBB L-GĦAĠIN, MARSAXLOKK**



Piġġija tal-kittieb KILIN

It-Torri għad-difiża u l-kappella ta' San Pawl jinsabu fl-inħawi ta' Xrobb l-Għaġin fil-limiti ta' Marsaxlokk. It-Torri hu magħruf bħala Ta' Bettina, imma fid-dokumenti uffiċjali

dejjem hu riferut bħala it-Torri ta' Delimara.

Skont il-Professor Timothy Gambin, din il-kappella f'Xrobb l-Għaġin hija kkunsidrata bħala waħda mill-kappelli kostali, u tista tirrifletti t-tweġmin li n-nawfraġu ta' San Pawl seħħ fin-nofsinar ta' Malta. Wieħed jista jaraha mill-baħar u żgur li m'hemmx dubju li kienet punt ta' riferenza għas-sajjeda.

It-Torri u l-kappella kienu diġa jeżistu fl-1776 meta Claudio Muscati Xiberras ingħata it-titlu ta' *Marchese di Xrob il-Għaġin*. Hu mifhum li l-kappella kienet nbiet fl-1740. It-Torri ġie mibni mill-Markiza Elisabeth Muscat Cassia D'Aurel, imma ġie mibni mill-ġdid fl-1831 mit-tifla tagħha il-Markiza Angelica Moscati Cassia Dorell.

Il-kappella, dedikata lil San Pawl, mibnija fi żmien il-

Kavallieri, għadha tidher sa illum qrib il-kisra tat-triq li mill-fortizza twassal lejn Xrobb l-Għaġin. Il-kappella hija mkenna taħt It-Torri hekk imsejjaħ Ta' Bettina.

Il-kappella ġiet restawrata fl-1932 mill-Markiz Angelo Muscat Cassia D'Aurel. Għanda altar wieħed, dak ta' San Pawl Nawfragu u iehor iżgħar tal-Familja Mqaddsa.

Illum din il-kappella tinsab f'idejn privati.



*It-Torri ta' Bettina u l-Kappella ta' San Pawl*



*Il-kappella minn wara*

**KAPPELLA TA' SANTA MARIJA, GĦARGĦUR (magħrufa bħala Ta' Bernarda)**



Din il-kappella nbiet minn Bernarda Cauchi fl-1571. Dik li naraw illum hija li bena Dun Luqa Mifsud fl-1655.

L-aħħar funzjoni li nżammet kien f'Ottubru 1941, imma maż-żmien intelqet u bdiet tintuża għal armar tal-festa.

Fl-2013 beda xogħol ta' restawr li għadu sejjer sal-lum. Nisperaw li dan ix-xogħol jintemm halli tinfetaħ għall-, u titgawda mill-, pubbliku.

Ritratti: N Gingell

*Xogħol ta' restawr li għadu għaddej wara bosta snin*